

حجاب: تحفظ اور پاکیزگی کی علامت

افشاں نوید^o

ہر سال ۴ ستمبر پوری دنیا میں 'عالمی یوم حجاب' کے طور پر منایا جاتا ہے۔ اس دن کا انعقاد فرانس میں حجاب پر پابندی کے بعد لندن میں ۲۰۰۴ء میں ایک کانفرنس کے موقع پر عالم اسلام کے ممتاز رہنماؤں نے طے کیا تھا، جس کی قیادت علامہ یوسف القرضاوی کر رہے تھے۔

اس کا پس منظر یہ ہے کہ نائن ایون کے بعد اسلام اور مسلمانوں کے مذہبی شعائر کے خلاف مغربی میڈیا کا تعصب بڑھتا ہی جا رہا ہے۔ حجاب کے خلاف کہیں پارلیمنٹ میں قانون سازی ہو رہی ہے تو کہیں جرمانے عائد کیے جا رہے ہیں۔ ان شعائر کو جو اسلامی تہذیب کی علامات ہیں: اتہنا پسندی، قدامت پرستی اور دہشت گردی سے جوڑا جا رہا ہے۔ فرانس، ہالینڈ، ڈنمارک، بلجیم اور اٹلی حجاب پر پابندی عائد کر چکے ہیں۔ کچھ عرصہ قبل سابق فرانسیسی وزیر برنشا زے کی زیر صدارت کمیٹی نے تمام سرکاری اداروں میں حجاب پر پابندی لگاتے ہوئے کہا: ”ہم کوئی بھی دینی علامت لے کر تعلیمی اداروں میں آنے کی اجازت نہیں دے سکتے چاہے وہ حجاب ہو یا صلیب کا نشان ہو یا یہودی ٹوپی 'کپا'،“ جب کہ مسلم ملک تیونس کے صدر نے برملا کہا کہ ”حجاب میں جارحیت کی جھلک دکھائی دیتی ہے۔“

مشاہدے کی بات ہے کہ سیکورٹی فورسز کا ایک ملازم یہ چاہتا ہے کہ اس کے لباس سے لوگ اندازہ کر لیں کہ وہ قانون کا محافظ ہے، ایک عیسائی نن کے لباس یا ڈاکٹر کے سفید کوٹ سے لوگ ان کے کردار کی شناخت کر لیں۔ بالکل اسی طرح ایک مسلمان عورت کا ساتر لباس یہ اعلان

o صدر، ویمن اینڈ فیملی کمیشن، سندھ

کرتا ہے کہ وہ چاہتی ہے کہ لوگ اس کے ساتھ احترام کے ساتھ پیش آئیں، تو پھر یہ حجاب ان کی نظر میں تشدد کی علامت کیسے ہو گیا؟

● طرفہ تماشہ: طرفہ تماشہ دیکھیے کہ جو معاشرے تیراکی کے مختصر لباس (bikini) کو انتہا پسندی اور اپنے کلچر کے لیے خطرہ نہیں سمجھتے، وہ ایک مختصر سے کپڑے سے سر ڈھانچنے کو انتہا پسندی گردانتے ہیں۔ اگر مختصر ترین اسکرٹ اور بلاؤز کسی عورت کا انسانی حق ہو سکتا ہے تو حجاب بھی انسانی حق ہے۔ لیکن حجاب کو مغرب میں ایسا ظلم قرار دیا جاتا ہے، جو گویا کہ مردوں کی طرف سے عورتوں پر مسلط کیا گیا ہو۔ پھر حجاب کو بنیاد پرستی سے جوڑ کر عورتوں پر تعلیمی اداروں اور ملازمتوں کے دروازے بند کر دیے جاتے ہیں اور اگر وہ شدید اصرار کریں تو ان کو جیل تک بھیج دیا جاتا ہے۔

ایک اور ظلم یہ کہ آزادی افکار کا راگ الاپنے والے معاشرے مسلمانوں کو حجاب کے حوالے سے اپنا موقف پیش کرنے کی اجازت بھی نہیں دیتے۔ جب بھی حجاب کی وجہ سے مسلمانوں سے امتیازی سلوک کی شکایت کی جاتی ہے، تو جواب میں ایک ایسا پروپیگنڈا شروع کر دیا جاتا ہے کہ جس میں دنیا کے سارے جرائم اور تشدد کو مسلمانوں سے جوڑ دیا جاتا ہے۔ خود کو انسانی حقوق کا چیمپئن گرداننے والے یہ مغربی انتہا پسند، مسلمان عورت کو گز بھر کپڑا سر پر رکھنے کی اجازت دینے کو تیار نہیں، جب کہ حجاب صرف عورتوں ہی کی ضرورت نہیں بلکہ معاشرے کو بھی پاکیزہ بناتا ہے۔ جس طرح عریانی اور فحاشی کے معاشرے پر اثرات ہوتے ہیں اس طرح حجاب کے بھی معاشرے پر گہرے مثبت اثرات ہوتے ہیں۔ لیکن چاہے حجاب ہو یا داڑھی، ان کو بلا جواز متنازعہ بنا کر ان پر پابندیاں لگائی اور طعن و تشنیع کا نشانہ بنایا جاتا ہے۔ تعلیمی اداروں میں باحجاب طالبات کی تضحیک کی جاتی ہے اور ان کے اسکارف اتروائے جاتے ہیں۔ مغربی ممالک میں رہنے والے مسلمان ان متعصب رویوں اور امتیازی قوانین کی وجہ سے بہت سے مسائل سے دوچار ہیں۔

● مغرب کا المیہ: دوسری طرف مغربی معاشروں میں لکری و جنسی بدراہی (perversion)

نے ان کے خاندانی نظام کو تباہ کر کے رکھ دیا ہے۔ ان کی نوجوان نسلیں شدید فرسٹریشن کا شکار ہیں اور اکثریت ذہنی سکون کے لیے نشیات کا سہارا لیتی ہے۔ لیکن اپنی مادی قوت کے سہارے وہ اپنی اس بے لگام تہذیب کو جبری طور پر دنیا پر غالب دیکھنا چاہتے ہیں۔ اسی لیے مسلمانوں کا

خاندانی نظام اور پاکیزہ اقداران کا خاص ہدف ہیں۔ ہمارے خاندانی نظام اور نظامِ عفت و عصمت کا شیرازہ بکھیرنے کے لیے وہ یہ پروپیگنڈا کرتے ہیں کہ اسلامی قوانین میں عورتوں پر زیادتیاں کی گئی ہیں۔ حجاب اور پردے کے ذریعے انھیں گویا پابند اور غلام رکھنے کی کوشش کی گئی ہے۔ مسلمان خواتین کو سازشوں کے ذریعے اکسایا جاتا ہے کہ ان پابندیوں کو توڑ کر ہی تمہیں آزادی نصیب ہوگی۔ حالانکہ ان پابندیوں کو توڑنے کا انجام خود ان کے ہاں بے راہ روی اور خاندانی نظام کی تباہی اور معاشرتی انتشار کی صورت میں سامنے آچکا ہے۔ خاندانی نظام کھو کر اور رشتوں کا تقدس پامال کر کے وہ ایسی دلدل میں دھنس چکے ہیں جہاں سے نکلنے کی کوئی صورت انھیں نظر نہیں آتی۔

● لا تعلقى كما رويہ كيون؟ مسلمان اس مسئلے سے لاتعلق كيسے ره سكتے ہیں؟ جب رياست کے قوانین ہر ایک کو مذہبی آزادی کی اجازت دیتے ہیں تو پھر مسلمان اس سے مستثنیٰ كيون ہوں؟ اگر اسكارف پر كہیں پابندی عائد كی جاتی ہے تو كيا عورتوں كو اسكارف اتار دينا چاہیے؟ يا گھروں میں قيد ہو جانا چاہیے؟ نہیں، انھیں انسانی حق کے لیے آواز اٹھانا چاہیے اور اس پابندی کے خلاف دليل كی بنياد پر مقدمہ پیش كرنا چاہیے۔ كيا ہمارے اہل اقتدار اور اہل دين و دانش نے كہي سوچا کہ ہم اتنے كمزور كيون ہیں کہ ہر كسى کے لیے ہمارے حق پر ڈاكا ڈالنا آسان ہو گیا ہے؟ ہمیں اس چیلنج كو سمجھنا ہوگا کہ مسلمان خاندان اور ان کے اسلامی شعائر، سامراج كی نظروں میں كھلتے ہیں اور دنيا بھر میں استحصالی قوتیں مسلمان عورت کے اس بنيادی حق كو سيكولر ازم کے بالمقابل دہشت گردی كی علامت کے طور پر پیش كر رہی ہیں۔ باحجاب مسلمان عورت، مغرب يا مغرب زدہ لوگوں كی نظر میں ’پس ماندہ اور فرسودہ‘ ہے، جب کہ اس کے برعكس یہی مسلمان عورت حجاب میں خود كو زيادہ محفوظ اور باوقار محسوس كرتی ہے۔ تاريخ گواہ ہے کہ مسلمان عورت كو حجاب نے كہي صحت مند معاشرتی كردار ادا كرنے سے نہیں روكا۔

● حجاب پسماندگی یا آزادی؟: اب مسلمان عورت کے سر پر اسكارف، آزادی كی توانا علامت اور مسلم شناخت كا احساس بن كر اُبھر رہا ہے۔ حقیقت تو یہ ہے کہ:

○ حجاب، عورت كو تقدس ہی نہیں تحفظ بھی عطا كرتا ہے۔ یہ شیطان اور اس کے حواریوں كی ناپاك نظروں سے بچنے کے لیے ایک محفوظ قلعہ ہے۔

- جب عورت پردہ اتار دیتی ہے تو اس کی مثال فوج کے اس سپاہی جیسی ہوتی ہے، جو میدان جنگ میں اپنے ہتھیار چھینک دے اور خود کو دشمن کے حوالے کر دے۔ کیوں کہ پردہ مسلمان عورت کی ڈھال ہے۔
 - ایک مسلمان عورت کے لیے یہ ایمان کے بعد خوب صورت ترین تحفہ ہے، جو معاشرے سے بے حیائی کی بڑکات کر اس کی نسلوں کو پاکیزہ ماحول مہیا کرتا ہے۔
 - حجاب، عورت کو ظاہری نمود و نمائش اور غیر ضروری اخراجات سے روکتا ہے اور سادگی سکھاتا ہے۔
 - شرم دہیا، عورت کا نسب سے بڑا زیور ہے اور اس قیمتی زیور کی حفاظت پردے کے بغیر ممکن نہیں۔
 - ایک باحجاب عورت بلا ضرورت گھر سے باہر نکلنے سے گریز کرتی ہے۔ اس طرح وہ اپنے گھریلو فرائض کے لیے زیادہ وقت نکال سکتی ہے۔ یہی وہ عمل ہے جس کو اللہ کے نبی صلی اللہ علیہ وسلم نے عورتوں کا جہاد کہا ہے۔
 - ایک باحجاب عورت خود کو محفوظ سمجھتی ہے، اور اسے معاشرے میں عزت کی نگاہ سے دیکھا جاتا ہے۔
 - وہ ماحول کی آلودگی اور موسم کی شدتوں سے دیگر خواتین کی بہ نسبت زیادہ محفوظ ہوتی ہے۔
 - ایسی عورتوں پر لعنت کی گئی ہے جو لباس پہن کر بھی نگلی رہتی ہیں اور نبی پاک صلی اللہ علیہ وسلم کے فرمان کے مطابق وہ جنت کی خوشبو تک نہ پاسکیں گی۔
- حجاب اور شاعر مشرق: علامہ محمد اقبالؒ عورت کو مخاطب کر کے فرماتے ہیں۔
- بتولےؑ باش و پنہاں شو ازیں عصر
کہ در آغوش شہیرےؑ بگیری [ارمغانِ حجاز]
- سیدہ فاطمہ الزہراؑ [بتول] بن جاؤ، اور اس زمانے کی نظروں سے چھپ جاؤ کہ تمہاری
گود میں ایک شہیرےؑ پرورش پاسکے۔
- ان کے خیال میں اللہ تعالیٰ کو یہ حجاب اور پردے کی صفت اتنی محبوب ہے کہ ہر تخلیق

کرنے والی ہستی کو اپنی طرح حجاب میں رہنے کا پابند بناتا ہے، تاکہ وہ اپنی تخلیق کی بہتر حفاظت اور پرورش کر سکے۔ چنانچہ ایک شعر میں فرماتے ہیں۔

حفظ ہر نقش آفریں از خلوت است

خاتم اُورا نگین از خلوت است [جاویدنامہ]

ہر نقش آفریں کی حفاظت خلوت سے ہے، اور خلوت ہی اس کی انگٹھی کا نگینہ ہے۔

مراد یہ ہے کہ آفاق کے سارے ہنگامے پر نظر ڈالو۔ تخلیق کرنے والی ہستی کو جلوت کے

ہنگاموں کی تکلیف نہ دو۔ اس لیے کہ ہر تخلیق کی حفاظت کے لیے خلوت کی ضرورت ہوتی ہے اور اس کے صدف کا موتی خلوت میں جنم لیتا ہے۔

پھر فرماتے ہیں [ارمغان حجاز]:

بہل اے دخترک این دلبری ہا مسلمان را نہ زبید کافری ہا

منہ دل بر جمالِ غازہ پرورد پیاموز از نگہ غارت گری ہا

اے میری پیاری بیٹی، دلبری (آرائش و زیبائش) کے انداز چھوڑ دو کہ مسلمانوں کو یہ

کافرانہ ادائیں زیب نہیں دیتیں۔ (یعنی، اس مصنوعی آرائش و غازے کی سرخی کو چھوڑ کر

کردار کی طاقت سے دلوں کو مسخر کرنا سیکھو)۔

ایک ایسے وقت میں، جب کہ اقبال کی شاعری کو بطور فیشی ہر مقرر اپنی تقریر کی زینت

بنارہا ہے ہمیں اُن کی شاعری کے اصل پیغام کو سمجھنا اور اُس پر عمل پیرا ہونا چاہیے۔

ہمیں کیا کرنا ہے؟

○ ہمیں مغرب کے منافقانہ طرز عمل کے خلاف ہر سطح پر آواز اٹھانا چاہیے اور دنیا بھر میں

پردے اور حجاب کی بنیاد پر امتیازی سلوک یا تعصب کا نشانہ بننے والی خواتین کے ساتھ

اظہار یک جہتی کرنا چاہیے۔

○ میڈیا اور کاروباری ادارے جس طرح عورت کی خوب صورتی کو تجارتی اور گھنٹیا تشہیری

مقاصد کے لیے استعمال کرتے ہیں، یہ عورت کی توہین ہے۔ خود خواتین کی جانب سے

اس کی مذمت اور مخالفت کی جانی چاہیے۔

○ معاشرے میں حیا کے چلن کے فروغ کے لیے جدوجہد کرنی چاہیے، جس کے لیے قرآن و سنت دونوں اصناف (مردوں اور عورتوں) کو واضح ہدایات دیتے ہیں۔

○ معاشرے میں عورت کے اس تحفظ اور احترام کو یقینی بنانا چاہیے، جس کی بنیاد پر ہم اسلام اور مسلمانوں کو مغرب سے بہتر سمجھتے ہیں اور اس برتری کو ثابت بھی کرتے ہیں۔

○ مغربی اور بھارتی فلمی کلچر کے اثرات کے باعث عورتوں کو عریانی کی طرف لانے والے عوامل کی اصلاح کرنی چاہیے۔

○ یہ بتانا چاہیے کہ حجاب نہ صرف دل اور آنکھ کا ہے اور نہ صرف اُوڑھے ہوئے برقعے، چادر یا اسکارف کا، بلکہ آنکھ اور دل بھی ان کے ہم رکاب ہونے چاہئیں۔

○ ۴ ستمبر یوم حجاب کے طور پر منایا جاتا ہے [یہ دن تو ایک علامت ہے، مگر نہ ایک مسلمان کے لیے ہر روز، 'یوم حجاب' ہے]۔ اس موقع پر ہم اس بات کا عزم کریں کہ حجاب محض سر لپیٹنے کا نام نہیں ہے بلکہ ہمیں اپنے پورے معاشرے کو شیطان اور اس کے چیلوں سے آزادی دلانی ہے۔ یہ نظام شیطانی اخلاق سے آزادی حاصل کرنے اور اپنے معاشرے اور اپنے خاندان کو مستحکم بنیادوں پر استوار کرنے کا نظام ہے۔

○ حجاب ایک تحریک ہے، چادر بتول^۱ اور یادگارِ فاطمہ^۲ و عائشہ^۳ ہے۔ بس یہی ایک ذریعہ ہے جس سے ہم اپنے معاشرے اور مستقبل کا تحفظ کر سکتے ہیں اور اپنے پیچھے ایک پاکیزہ نسل انسانی کو چھوڑ کر جاسکتے ہیں۔

○ اپنے بہترین خاندانی نظام اور اقدار کی حفاظت و قدر دانی کریں اور اپنی نسلوں کی تربیت قرآن و سنت کی روشنی میں کریں تاکہ حیا کا کلچر پروان چڑھے۔

عورت ہی تہذیب کی عمارت کا ستون ہے۔ وہ مایوسیوں میں اُمید کے چراغ کو روشن کرتی ہے۔ اپنے خون جگر سے ایک بے جان لوتھڑے کو انسان بناتی ہے۔ وہ ایک روشن مشعل کی طرح اندھیروں سے لڑبھڑ جانے کا حوصلہ رکھتی ہے۔ کبھی نہ بجھنے والے چراغ کی مانند نسل نو کی رہنمائی کرتی ہے۔ اُس کی پکار ہمیشہ محبت کی پکار ہوتی ہے۔ اُس کی صدا زندگی کا پیام بن کر صدیوں سے راہیں منور کر رہی ہے۔ ہمیں چاہیے کہ اُس کی ردا اُسے لوٹانے میں اپنا حصہ ڈالیں۔